

## 23. It-Tfajla tat-Tut

Mari tfajla tar-raħal  
bl-inħasa  
fuq rasha  
għaddejja tbiegħ it-tut;  
‘mma l-isbaħ żewġ tutiet  
li għandha huma l-ħabbiet  
t’għajnejha sewdenin  
ileqqu fuq ħaddejha samranin!

Min jaqta’ t-tut  
jimtela’ bit-tebġat  
ħomor,  
demmin.  
tal-meraq bnin;  
u l-qawl iġhid li t-tut,  
bħal ma jagħmillek barra,  
jagħmillek ġewwa:  
kull tuta tagħmillek qatra demm.  
Xi hlewwa!  
Mari, Mari!  
id-dammi t’għajnejk  
suwed, tutin,  
ġejjin mit-tut?  
u l-leqqa sewdiena ta’ xuxtek  
ġejja mit-tut?  
u l-ġhaxqa li tmewweg  
ma’ ġismek fin  
li tifni l-qalb ta’ min  
iħares lejha  
ġejja  
mill-meraq sewdieni  
li jġelben hieni  
fiz-zkuk u l-friegħi tat-tut?

Kmieni, kmieni,  
kull fil-ġhodu, mat-tbexbix,  
ġibilna fis  
iż-żingla bit-tut  
li taqta’ mis-siġra

li toghla sal-bjut  
tad-dwejra tieghek;  
gibilna l-ghajnejk  
gibilna lil xuxtek,  
gibilna l-haddej  
li hargu mis-sigra tat-tut  
li toghla sal-bjut,  
fit-toroq beltija,  
marradija,  
gibilna fuq xaghrek  
is-sahha,  
il-benna li tikber hdejn darek!